

ಸಾಧ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್ (ನ್ಯಾಯನಿತಿಚೊ ಆಯ್ತಾರ್)

21, ಆಗೊಸ್ತ್ 2022

ಮೊಗಾಚ್ಯಾಂನೊ, ಸೊಮ್ಯಾಚ್ಯಾ ಪುನರ್ ಜಿವಂತ್ಪಣಾಚ್ಯಾ ಹ್ಯಾ ದಿಸಾ, ತಾಣೆಂ ಕೆಲ್ಲ್ಯಾ ಸರ್ವ್ ಉಪ್ಯಾರಾಂಕ್ ಅರ್ಗಾಂ ದಿಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್. ಆಯ್ಚಿ ದೇವ್ ಸ್ತುತಿ ಅಶೀರ್ ದಾರ್ವಟ್ಯಾಂತ್ಲ್ಯಾನ್ ಭಿತರ್ ಸರುನ್ ಸರ್ಗಿಂಚ್ಯಾ ರಾಜಾಚೊ ಫಳ್ ಅನ್ನೊಗ್ ಕರುಂಕ್ ಆಪೊವ್ಣೆಂ ದಿತಾ. ದಿಸ್ಪಡ್ತ್ಯೆ ಜಿಣಿಯೆಂತ್ ಸಾಕ್ರಿಫಿಸ್ ಆನಿ ತ್ಯಾಗ್ ಕರ್ನ್ ಜಿಯೆವ್ನ್ ಸೊಮ್ಯಾನ್ ಭಾಸಾಯ್ಲೆಂ ಇನಾಮ್ ಆಪ್ಣಾಂವ್ಚ್ಯಾಕ್ ಕುರ್ಪಾ ಮಾಗ್ಯಾಂ.

ದೇವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಇಸಾ. 66:18-21

ಅಂತರ್ಗೀತ್ : ಕೀರ್ತನ್ 117

ದುಸ್ರೆಂ ವಾಚಪ್ : ಹೆಬ್ರೆ. 12:5-7, 11-13

ಸುವಾರ್ತಾ : ಲೂಕ್ 13:22-30

ಮಿಸಾಚೆಂ ಗಿತಾಂ:

ಪ್ರವೇಶ್ : A 16

ಭೆಟೊವ್ಣಿ : C 44

ಕುಮ್ಗಾರ್ : D 30

ನಿರ್ಗಮನ್ : F 13

## ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ದೇವ್ ಆಮ್ಚೊ ಮೊಗಾಳ್ ಬಾಪ್. ಹ್ಯಾ ಮೊಗಾಳ್ ಬಾಪಾ ಲಾಗಿಂ ಆತಾಂ ಆಮಿ ಆಮ್ಚೊ ಗರ್ಜೊ ಆತಾಂ ಉಚಾರುಂಯಾ.

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಸರ್ವ್ ಮುಕೆಲ್ಯಾಂನಿ, ತಾಂಚಿ ಜವಾಬ್ದಾರಿ ಪ್ರಾಮಾಣಿಕ್ಪಣಿಂ ಆನಿ ವಿಶ್ವಾಸಿಪಣಿಂ ಪಾಳುನ್, ತಾಂಚ್ಯೆ ತಾಬೆನ್ ದಿಲ್ಲೆ ದೇವ್ ಪರ್ಜೆಕ್ ಸರ್ಗಿಂಚೆಂ ರಾಜ್ ಜೊಡುಂಕ್ ಜೊಕ್ತಿ ತಯಾರಾಯ್ ಕರಿಶೆಂ ತಾಂಕಾಂ ತುಜಿ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಆನಿ ಸಮಾಜೆಚ್ಯಾ ಪುಡಾರ್ಯಾಂನಿ ಕಷ್ಟ್ ಕಾಡ್ನ್ ವಾವ್ರ್ ಕರುಂಕ್ ಆನಿ ಸಗ್ಳೆ ಪರ್ಜೆಕ್ ಶಾಂತಿಚ್ಯೆ ವಾಟೆನ್ ಚಲುಂಕ್ ಕುಮಕ್ ಕರುಂಕ್ ತುಜೆಂ ಬಳ್ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಕುಟ್ಮಾಚ್ಯಾ ಹರೆಕಾ ಸಾಂದ್ಯಾನ್ ಎಕಾಮೆಕಾಚೆಂ ಬರೆಪಣ್ ಪಳೆಂವ್ಕ್ ಸುದಾರ್ಸುನ್ ಜಿಯೆಂವ್ಕ್ ಆನಿ ಸರ್ಗಿಂಚ್ಯಾ ರಾಜಾಕ್ ಪಾಂವ್ಚೆ ವಾಟೆನ್ ಚಮ್ಕುಂಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ತಾಂವ್.

4. ಸರ್ವ್ ಪಿಡೆಸ್ತಾಂಕ್, ಅಸ್ಕತ್ಯಾಂಕ್ ಆನಿ ನಿರ್ಗತಿಕಾಂಕ್ ತುಕಾ ಸಮರ್ಪಿತಾಂವ್. ತಾಂಕಾಂ ತಾಂಚೆ ಕಷ್ಟ್ ಸೊಸುಂಕ್ ಬಳ್ ದಿ. ತಾಂಚ್ಯಾ ಭಾವಾರ್ಥಾಂತ್ ಧಿರಾಸಣ್ ಲಾಬಯ್ ಮ್ಹಣ್ ಮಾಗ್ತಾಂವ್.

5. ನ್ಯಾಯನಿತಿಚೊ ಆಯ್ತಾರ್ ಸಂಭ್ರಮ್ಚ್ಯಾ ಹ್ಯಾ ವಗ್ತಾ ಆಮ್ಚೆ ಸಮಾಜೆಂತ್ ಆಮಿ ಸರ್ವಾಂನಿ ನ್ಯಾಯನೀತ್ ಸ್ಥಾಪಿತ್ ಕರ್ಚ್ಯಾ ಉದ್ದೇಶಾನ್ ಜಿಯೆಶೆಂ ಕರ್. ಝಗ್ಡಿಂ, ಝುಜ್ ಆನಿ ಅನಿತಿಚ್ಯಾ ಕಾಮಾಂಕ್ ಪಾಟ್ ಕರುನ್ ನಿತಿಚೆಂ ರಾಜ್ಯ್ ಬಾಂದುನ್ ಹಾಡುಂಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲಲ್ಯಾ ಆಮಿ ಸರ್ವಾಂನಿ ದೆವ್ಚಾರಾಂಚ್ಯಾ ಸಂಗ್ತಿಂಕ್ ಪಾಟ್ ಕರುಂಕ್, ದಿಸ್ವಡ್ತೆಂ ತ್ಯಾಗ್ ಆನಿ ಸಾಕ್ರಿಫಿಸಾಚ್ಯಾ ಮನೋಭಾವಾನ್ ವಾವ್ರ್ ಕರುನ್ ಸರ್ಗಿಂಚೆಂ ರಾಜ್ಯ್ ಆಪ್ಣಾಂವ್ಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

**ತಿಸ್ರ್ಯಾ ವರ್ಸಾಕ್**

ಪಯ್ಲೆಂ ವಾಚಪ್

ತುಮ್ಮಾ ಭಾಂವ್ಡಾಂಕ್ ಸರ್ವ್ ಜನಾಂಗಾಂ ಮದ್ಲಿಂ ತಿಂ ಹಾಡ್ತಲಿಂ

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಇಸಾ. 66:18-21

ಸರ್ವೆಸ್ಪರ್ ಅಶೆಂ ಮ್ಹಣ್ತಾ: “ಹಾಂವ್ ತಾಂಚಿಂ ಕೃತ್ಯಾಂ ಆನಿ ತಾಂಚಿಂ ಚಿಂತ್ನಾಂ ಜಾಣಾಂ, ಆನಿ ಸರ್ವ್ ಭಾಸಾಂಚ್ಯಾ ರಾಷ್ಟ್ರಾಂಕ್ ಎಕ್ಪಾಂಯ್ ಕರುಂಕ್ ಹಾಂವ್ ಯೆತಾಂ. ತಿಂ ಯೆತಲಿಂ ಆನಿ ಮ್ಹಜಿ ಮಹಿಮಾ ದೆಕ್ತಲಿಂ. ಹಾಂವ್ ತಾಂಕಾಂ ಏಕ್ ಮುಣಾ ದಿತಲೊಂ ಆನಿ ತಾಂಚೆ ಮದೆಂ ಜಿವಂತ್ ಉರ್ಲ್ಯಾಂತ್ ತಾಂತ್ಲ್ಯಾ ಥೊಡ್ಯಾಂಕ್, ತಾರ್ಶಿಶ್, ಪೂಟ್, ಲೂದ್, ಮೇಶೆಕ್, ತೂಬಲ್ ಆನಿ ಜಾವಾನ್ - ಹ್ಯಾ ರಾಷ್ಟ್ರಾಂನಿ ಆನಿ ಮ್ಹಜೆ ವಿಶಿಂ ಕೆದಿಂಚ್ ಆಯ್ಕುಂಕ್ ನಾ ಆನಿ ಮ್ಹಜೆಂ ವೈಭವ್ ಪಳೆಂವ್ಕ್ ನಾ ತ್ಯಾ ದ್ವಿಪಾಂನಿ ಧಾಡ್ತಲೊಂ; ತಿಂ ಮ್ಹಜಿ ಮಹಿಮಾ ರಾಷ್ಟ್ರಾಂಕ್ ಪರ್ಗಟ್ ಕರ್ತಲಿಂ. ಜಶೆಂ ಇಸ್ರಾಯೆಲ್ ಪರ್ಜಾ ನಿತಳ್ ಆಯ್ಕುನಾಂನಿ ಫಾಲುನ್ ಅನ್ಬಲಿ ಸರ್ವೆಸ್ಪರಾಚ್ಯಾ ಮಂದಿರಾಂತ್ ಹಾಡ್ತಾ, ಮ್ಹಣ್ತಾ ಸರ್ವೆಸ್ಪರ್, ತಶೆಂ ತಿಂ ಸಗ್ಳ್ಯಾ ರಾಷ್ಟ್ರಾಂತ್ಲಿಂ ತುಮ್ಮಾಂ ಭಾವಾಂ ಭಯ್ಲಿಂಕ್ ಘೊಡ್ಯಾಂಚೆರ್, ರಥಾಂಚೆರ್, ಫಾಲ್ಕಾಂಚೆರ್, ಕಚ್ರಾಂಚೆರ್ ಆನಿ ಕರ್ಯಾಂಚೆರ್ ಬಸೊವ್ನ್ ಜೆರುಸಾಲೆಮಾಂತ್ ಆಸ್ಲಲ್ಯಾ ಮ್ಹಜ್ಯಾ ಪವಿತ್ರ್ ದೊಂಗ್ರಾ ಹಾಡ್ತಲಿಂ. ತಾಂಚೆ ಮದ್ಲ್ಯಾ ಥೊಡ್ಯಾಂಕ್ ಹಾಂವ್ ಯಾಜಕ್ ಆನಿ ಲೆವಿತ್ ಜಾಂವ್ಚ್ಯಾಕ್ ವಿಂಚ್ತಲೊಂ.

— ದೆವಾಚಿಂ ಉತರ್ ಹೆಂ.

ಅಂತರ್ ಗೀತ್

ಕೀ. 116:1, 2

ಶ್ಲೋಕ್: ಸಗ್ಳ್ಯಾ ಸಂಸಾರಾರ್ ವಚುನ್ ಶುಭ್‌ವಾರ್ತಾ ಪರ್ಗಟ್ ಕರಾ.

ಮಾರ್ಕ್ 16:15

ಪ

**ಸರ್ವೆಸ್ಪರಾಕ್ ಜೈ, ಜೈ!**

1. ಸರ್ವೆಸ್ಪರಾಕ್ ವಾಖಾಣಾ, ಸರ್ವ್ ಲೊಕಾಂನೋ, ತಾಕಾ ನಾಂವಾಡಾ, ಸರ್ವ್ ಜನಾಂಗಾಂನೋ.
2. ಬಳ್ಳೆಂತ್ ತಾಚೊ ಮೋಗ್ ಆಮ್ಚೆಂ ಥಂಯ್, ಸಾಸ್ಣಾಕ್ ವಿಶ್ವಾಸೀ ಆಮ್ಚೊ ದೇವ್.

## ದುಸ್ರೆಂ ವಾಚಪ್

ಆಪುಣ್ ಮೋಗ್ ಕರ್ತಾ ತಾಕಾ ಸರ್ವೆಸ್ಪರ್ ಶಿಕ್ಷಾ ಲಾಯ್ತಾ

ಹೆಬ್ರೆವಾಂಕ್ ಬರಯ್‌ಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಹೆಬ್ರೆ. 12:5-7, 11-13

ಭಾವಾಂ-ಭಯ್ಣಿಂನೋ,

ಆಪ್ಲೆ ಪೂತ್ ಕಶೆ ದೆವಾನ್ ತುಮ್ಚೆ ಲಾಗಿಂ ಉಲಯ್ಲಿಂ ಉತ್ತೇಜನಾಚಿಂ ಉತ್ರಾಂ ತುಮಿ ವಿಸರ್ಲ್ಯಾತ್‌ವೆ?

“ಮ್ಹಜ್ಯಾ ಪುತಾ,

ಸರ್ವೆಸ್ಪರ್ ತುಕಾ ತಿದ್ವಿತಾನಾ ತಾಕಾ ಚೀತ್ ದಿಂವ್ಕ್ ಚುಕನಾಕಾ,

ತೊ ತುಕಾ ಭೆಷ್ಪಾಯ್ತಾನಾ ತುಜೆಂ ಧೈರ್ ಸಾಂಡಿನಾಕಾ.

ಕಿತ್ಯಾಕ್ ಜಾಂಚೊ ಸರ್ವೆಸ್ಪರ್ ಮೋಗ್ ಕರ್ತಾ ತಾಂಕಾಂ ತೊ ಶಿಕ್ಷಾ ಲಾಯ್ತಾ,

ಆನಿ ಜಾಕಾ ಆಪ್ಲೊ ಪೂತ್ ಮ್ಹಣ್ ಲೆಖ್ತಾ ತಾಕಾ ನೀಟ್ ವಾಟೀಕ್ ಹಾಡ್ತಾ.”

ಕಷ್ಟ್ ತುಮ್ಚ್ಯಾ ತರ್ಬೆತ್ಪಣಾಚೊ ವಾಂಟೊ ಮ್ಹಣೈತ್; ದೇವ್ ತುಮ್ಕಾಂ ಆಪ್ಲ್ಯಾ ಭುರ್ಗ್ಯಾಂಬರಿಚ್ ಲೆಖ್ತಾ. ಆಪ್ಲ್ಯಾ ಬಾಪಾಯ್ಚೆ ಮಾರ್ ಖಾಯ್ತಾಸ್ತಾನಾ ಸಮ ವಾಟೀಕ್ ಆಯ್‌ಲ್ಲೊ ಪೂತ್ ಕೊಣ್?

ಶಿಕ್ಷಾ ದಿಲ್ಲಾ ವೆಳಾರ್, ತಿ ದುಖಾಕ್ ಕಾರಣ್ ಜಾತಾ ಶಿವಾಯ್ ಸಂತೊಸಾಕ್ ಕಾರಣ್ ಜಾಯ್ತಾ; ಪುಣ್ ಉಪ್ರಾಂತ್, ಶಿಸ್ಟೆನ್ ತರ್ಬೆತ್ ಜಾಲ್ಲ್ಯಾಂಕ್ ತಿ ಸಮಾಧಾನಾಚೆಂ ಆನಿ ನಿತಿಚೆಂ ಫಲಾಭರಿತ್ ಜಿವಿತ್ ಜೊಡ್ನ್ ದಿತಾ. ಹ್ಯಾ ಪಾಸತ್ ಪುರೊ ಜಾವ್ನ್ ಗಲ್ತಾತ್ ತೆ ತುಮ್ಚೆ ಹಾತ್ ಉಬಾರ್ನ್ ಧರಾ ಆನಿ ಕಾಂಪ್ರಾತ್ ತೆ ತುಮ್ಚೆ ಪಾಂಯ್ ಧಿರ್ ಸಾಂಬಾಳಾ. ತುಮಿ ಚಮ್ಕತಾತ್ ತಿ ವಾಟ್ ನೀಟ್ ಕರಾ. ಅಶೆಂ ತುಮ್ಚೆ ಮೊಡ್ಕರ್ ಪಾಂಯ್ ಆಡ್ ಪಡನಾ ಜಾಂವ್; ಬಗರ್ ತೆ ಸಾಫ್ ಗೂಣ್ ಜಾಂವ್.

— ದೆವಾಚೆಂ ಉತರ್ ಹೆಂ.

ಉದ್ಕಾರ್

ಜು. 14:5

ಸರ್ವೆಸ್ಪರಾಕ್ ಜೈ, ಜೈ!

ಹಾಂವ್‌ಚ್ ವಾಟ್, ಹಾಂವ್‌ಚ್ ಸತ್ ಆನಿ ಹಾಂವ್‌ಚ್ ಜಿವಿತ್, ಮ್ಹಣ್ತಾ ಸೊಮಿ, ಮ್ಹಜೈ ಮಾರಿಫತ್ ಗೆಲ್ಯಾ ಶಿವಾಯ್, ಕೊಣಾಚ್ಯಾನ್‌ಯೊ ಬಾಪಾ ಸರ್ಶಿಂ ವಚುಂಕ್ ಜಾಯ್ತಾ. ಸರ್ವೆಸ್ಪರಾಕ್ ಜೈ, ಜೈ!

ಶುಭ್‌ವಾರ್ತಾ

ಚ್ಯಾರಾಯ್ ಕುಶಿಂಚೊ ಲೋಕ್ ಯೆತಲೊ ಆನಿ ದೆವಾಚ್ಯಾ ರಾಜ್ಯಾಂತ್ ಜೆವ್ಣಾಕ್ ಬಸ್ತಲೊ

✠ ಲೂಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಲೂಕ್ 13:22-30

ಜೆಜು ಶಹರಾಂ ಆನಿ ಹಳ್ಳಾಂನಿ ಶಿಕಯ್ತ್ ಜೆರುಜಲೆಮಾಚಿ ವಾಟ್ ಧರ್ನ್ ಗೆಲೊ. ತವಳ್ ಕೊಣ್ ಎಕ್ಲಾನ್ ತಾಚೆ ಲಾಗಿಂ ವಿಚಾರ್ಲೆಂ: “ಸೊಮಿಯಾ, ಬಚಾವ್ ಜಾತಲಿಂ ತಿಂ ಥೊಡಿಂಚ್‌ಮೂ?” ಜೆಜು ತಾಂಕಾಂ ಸಾಂಗಿ ಲಾಗ್ಲೊ: “ಅಶಿರ್ ದಾರ್ವಟ್ಯಾಂತ್ಲ್ಯಾನ್ ಭಿತರ್ ಸರುಂಕ್ ಹರ್ ಪ್ರಯತ್ನ್ ಕರಾ. ಕಿತ್ಯಾಕ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಜಾಯ್ತಿಂ ಜಣಾಂ ಭಿತರ್ ಸರುಂಕ್ ಸೊದ್ತಲಿಂ, ಪುಣ್ ತಾಂಚ್ಯಾನ್ ಜಾವ್ಚೆಂನಾ. ಏಕ್ ಪಾವ್ಟಿ ಘರ್ಚೊ ಧನಿ ಉರುನ್ ದಾರಾಕ್ ಖಿಳ್ ಘಾಲ್ಯಾ ಉಪ್ರಾಂತ್ ತುಮಿ ಭಾಯ್ರ್ ರಾವುನ್ ಬಡೊಂವ್ಕ್ ಸುರು ಕರ್ತಲ್ಯಾತ್ ಆನಿ ‘ಸೊಮಿಯಾ, ಆಮ್ಕಾಂ ದಾರ್ ಉಗ್ತೆಂ ಕರ್’ ಮ್ಹಣ್ತಲ್ಯಾತ್. ಪುಣ್ ತೊ ತುಮ್ಕಾಂ ಜಾಪ್ ದೀವ್ನ್ ಸಾಂಗ್ತಲೊ: ‘ತುಮಿ ಕೊಣ್ ಆನಿ ಖಿಂಯ್ಚಿಂ ತೆಂ ಹಾಂವ್ ನೆಣಾಂ.’ ತೆದ್ನಾಂ ತುಮಿ ಮ್ಹಣ್ತಲ್ಯಾತ್: ‘ಆಮಿ ತುಜೇಚ್ ಮುಖಾರ್ ಖಾವ್ನ್ ಪಿಯೆವ್ನ್ ಆಸ್‌ಲ್ಲ್ಯಾಂವ್ ಆನಿ ಆಮ್ಚ್ಯಾ ಬಿದಿಂನಿ ತುವೆಂಚ್ ಶಿಕಯ್ಲಾಂಯ್.’ ಪುಣ್ ತೊ ತುಮ್ಕಾಂ ಪರ್ತ್ಯಾನ್ ಸಾಂಗ್ತಲೊ: ‘ತುಮಿ ಖಿಂಯ್ಚಿಂ ತಿಂ ಹಾಂವ್ ನೆಣಾಂ. ಖೊಟೆಪಣ್ ಆಧಾರ್ತಲ್ಯಾಂನೋ, ಚಲಾ ತುಮಿ ಸಮೆಸ್ತ್ ಮ್ಹಜೇ ಸರ್ಶಿಲಿಂ!’ ಅಬ್ರಾಹಾಮ್, ಇಸಾಕ್, ಜಾಕೊಬ್ ಆನಿ ಹೆರ್ ಸರ್ವ್ ಪ್ರವಾದಿ ದೆವಾಚ್ಯಾ ರಾಜ್ಯಾಂತ್ ಆಸ್ಲಲೆ ಆನಿ ತುಮ್ಕಾಂ ಭಾಯ್ರ್ ಘಾಲ್ಲಿಂ ಪಳೆತಚ್, ತುಮಿ ಥಂಯ್ ರುದನ್ ಕರ್ತಲ್ಯಾತ್ ಆನಿ ದಾಂತ್ ಖಿರ್ಲಿಂತ್ಲಾತ್. ಚಾರ್‌ಯೊ ಕುಶಿಂಚೊ ಲೋಕ್ ಯೆತಲೊ ಆನಿ ದೆವಾಚ್ಯಾ ರಾಜ್ಯಾಂತ್ ಜೆವ್ಣಾಕ್ ಬಸ್ತಲೊ. ಆನಿ ಆತಾಂ ಜಿಂ ಕೊಣ್ ನಿಮಾಣೆಂ ಆಸಾತ್ ತಿಂ ಪಯ್ಲಿಂ ಜಾತಲಿಂ, ಆನಿ ಜಿಂ ಕೊಣ್ ಪಯ್ಲಿಂ ಆಸಾತ್ ತಿಂ ನಿಮಾಣೆಂ ಜಾತಲಿಂ.”

— ದೆವಾಚೆಂ ಉತರ್ ಹೆಂ.